

Suppliment tal-Gazzetta tal-Gvern ta' Malta Nru. 21,420, 11 ta' April, 2025

Taqsima B

A.L. 74 tal-2025

**ATT DWAR IL-PROTEZZJONI TAL-AMBJENT
(KAP. 549)**

**Regolamenti tal-2025 dwar il-Konservazzjoni tal-Ghasafar
Selvaġġi (Dikjarazzjoni dwar Deroga għal Staġun
tal-Kaçça fir-Rebbieġha tal-2025 għall-Gamien)**

BIS-SAĦĦA tas-setgħat mogħtija bl-artikoli 54 u 55 tal-Att dwar il-Protezzjoni tal-Ambjent, il-Ministru responsabbli għall-ambjent flimkien mal-Ministru għal Għawdex u l-Ippjanar u wara konsultazzjoni mal-Awtorità għall-Ambjent u r-Riżorsi, u wara li ttiehdu inkunsiderazzjoni r-rakkomandazzjonijiet tal-Kumitat Ornis, għamlet dawn ir-regolamenti li ġejjin:-

1. (1) It-titolu ta' dawn ir-regolamenti hu r-Regolamenti tal-2025 dwar il-Konservazzjoni tal-Ghasafar Selvaġġi (Dikjarazzjoni dwar Deroga għal Staġun tal-Kaçça fir-Rebbieġha tal-2025 għall-Gamien) u dawn ir-regolamenti għandhom jinqraw flimkien mar-Regolamenti dwar Qafas biex Tiġi Permissa Deroga li Tiftaħ l-Istaġun għall-Kaçça tal-Gamien u s-Summien fir-Rebbieġha. Titolu u għan.
L.S. 549.57.

(2) Dawn ir-regolamenti qegħdin jinħarġu skont l-Artikolu 9 tad-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-għasafar selvaġġi, hawn aktar 'il quddiem imsejha d-"Direttiva tal-Ghasafar".

(3) Għall-finijiet ta' dawn ir-regolamenti u fil-kuntest tal-Artikolu 9 tad-Direttiva tal-Ghasafar, il-Ministru ha inkunsiderazzjoni l-istat ta' konservazzjoni favorevoli tal-popolazzjoni ta' referenza ta' Malta tal-Gamiema, li hi "Stabbi".*

2. Kemm-il darba r-rabta tal-kliem ma tkunx teħtieġ xort'oħra, it-termini u l-frażijiet użati f'dawn ir-regolamenti, għandu jkollhom l-istess tifsira kif mogħti lilhom fir-Regolamenti dwar il-Konservazzjoni tal-Ghasafar Selvaġġi, hawn aktar 'il quddiem imsejha "r-Regolamenti dwar l-Ghasafar Selvaġġi" u fir-Regolamenti dwar Qafas biex Tiġi Permissa Deroga li Tiftaħ l-Istaġun għall-Kaçça tal-Gamien u s-Summien fir-Rebbieġha. Tifsir.
L.S. 549.42.
L.S. 549.57.

*¹ Kif dettaljat fir-rapport datat Frar 2025 dwar l-istat ta' konservazzjoni tal-Gamiema (*Streptopelia turtur*), li jinsab disponibbli fuq is-sit elettroniku: <https://wbru.gov.mt/rizorsi/rapporti-u-statistika/rapporti-ohra/>.

Determinazzjoni ta' popolazzjoni ta' referenza u numri żgħar.

3. Għall-finijiet ta' dawn ir-regolamenti, il-Gamiema hi kklassifikata bħala speċi kaċċabbli taht Parti B tal-Anness II tad-Direttiva tal-Għasafar. F'dan il-kuntest, il-htieġa ta' "numri żgħar" fil-kuntest tat-tifsira tal-Artikolu 9(1)(ċ) tad-Direttiva tal-Għasafar għandha tinftiehem bħala "kampjun fl-ordni ta' wieħed fil-mija (1%) tal-mortalità totali annwali tal-popolazzjoni inkwistjoni". Għall-finijiet ta' dawn ir-regolamenti, "popolazzjoni inkwistjoni" għandha tinftiehem fil-kuntest ta' dawn l-għasafar migratorji, bħala l-popolazzjoni ta' dawk ir-reġjuni fit-territorju tal-Unjoni Ewropea minn fejn jiġu l-maġġoranza tal-eżemplari li jgħaddu mir-reġjun li jkun applika d-deroga waqt il-perjodu li tkun giet applikata.

Kalkolu tal-1% tal-mortalità totali annwali tal-popolazzjoni ta' referenza.

4. Il-wieħed fil-mija (1%) tal-mortalità totali annwali tal-popolazzjoni ta' referenza ta' Malta tal-Gamiema għandha tiġi kkalkulata kif ġej:

Gamiema (*Streptopelia turtur*)

Suċċess minimu ta' tnissil: $2.029 \text{ frieh kull par } (116,754 \times 2.029) = 236,894$

Rata ta' mortalità tal-frieh fl-ewwel sena: $(236,894 \times 68.90\%) = 163,220$

Rata ta' mortalità tal-għasafar adulti: $(233,508 \times 36.70\%) = 85,697$

Mortalità totali annwali: $(163,220 + 85,697) = 248,917$

1% tal-mortalità totali annwali: $(248,917 \times 1\%) = \mathbf{2,489}$

Jiġi stabbilit l-istagun tal-kaċċa fir-rebbiegħa. L.S. 549.42.

5. Għall-finijiet tar-raba' proviso għar-regolament 10(6) tar-Regolamenti dwar l-Għasafar Selvaġġi u għall-finijiet ta' dawn ir-regolamenti, il-perjodu tal-kaċċa għall-Gamiem fir-rebbiegħa tas-sena 2025 għandu jkun mill-21 ta' April sal-4 ta' Mejju 2025, iż-żewġ dati inklużi, minn sagħtejn (2) qabel tluġ ix-xemx sa nofsinhar:

Izda d-dispożizzjonijiet ta' dawn ir-regolamenti ma għandhomx jibqgħu fis-seħh u l-ebda attività ta' kaċċa ma għandha tkun permessa fil-każ li l-Ministru jordna, b'avviż fil-Gazzetta jew bi kwalunkwe avviż ieħor, li l-istagun tal-kaċċa fir-rebbiegħa għandu jieqaf b'mod immedjat jew f'data speċifikata mill-Ministru.

Kaċċa skont il-qafas stabbilit. L.S. 549.57.

6. Għall-finijiet ta' dawn ir-regolamenti, l-istagun tal-kaċċa fir-rebbiegħa għandu jkun skont id-dispożizzjonijiet tal-qafas stabbilit bir-Regolamenti dwar Qafas biex Tiġi Permessa Deroga li Tiftaħ l-Istagun għall-Kaċċa tal-Gamiem u s-Summien fir-Rebbiegħa u soġġett għall-kundizzjonijiet kollha kif stipulati fil-Liċenzja għall-Kaċċa fir-

Rebbiegħa.

7. (1) Il-Liċenzja għall-Kaċċa fir-Rebbiegħa għandha tistabbilixxi l-kwota komplessiva għall-istaġun tal-kaċċa fir-rebbiegħa ta' elf u ħames mitt (1,500) Gamiema, bħala n-numru totali ta' għasafar li jistgħu jiġu kkaċċjati taħt l-awtorità tal-liċenzji kollha maħruġa meħuda flimkien. Liċenzja speċjali u kwoti.

(2) Il-Liċenzja għall-Kaċċa fir-Rebbiegħa ma għandhiex tibqa' fis-seħħ fil-każ li l-Ministru jordna, b'avviż fil-Gazzetta jew bi kwalunkwe avviż ieħor, li l-istaġun tal-kaċċa fir-rebbiegħa għandu jieqaf b'mod immedjat jew f'data kif speċifikat mill-Ministru.
